

## आकाशवाणी समाचार- नेपाली

मिति: १३ मार्च २०२६

समय: ०७:२५ - ०७:३५ बजे (अवधि: १० मिनट)

### प्रमुख समाचार

१. प्रधानमन्त्री नरेन्द्र मोदीले पश्चिम एसियामा जारी अशान्तिको बाबजुद पनि भारत विश्वव्यापी मञ्चमा सम्मानित र विश्वसनीय राष्ट्र रहेको बताउनु भएको छ।
२. प्रधानमन्त्री नरेन्द्र मोदी आज दुई दिने असमको भ्रमणमा जानु हुनेछ। यस क्रममा उहाँले राज्यमा ४७ हजार आठ सय करोड रुपियाँभन्दा बढी मूल्यका धेरै विकास परियोजनाहरूको सुरुवात गर्नुहुनेछ।
३. आज संसदमा २०२५-२६ को लागि अनुदानको लागि पूरक मागहरूको दोस्रो चरणमा थप चर्चा हुनेछ, वित्तमन्त्री निर्मला सीतारमणले चर्चाको जवाफ दिनु हुनेछ।
४. पश्चिम एसियाका धेरै भागहरूमा ताजा आक्रमण र हवाई आक्रमण तीव्र भएको छ।
५. दिल्ली सरकारले राष्ट्रिय राजधानीमा खाना पकाउने ग्यास, पेट्रोल, डिजेल र पीएनजीको आपूर्ति पूर्ण रूपमा सामान्य रहेको र इन्धनको कुनै अभाव नभएको आश्वासन दिएको छ।

### पीएम-एनएक्सटी शिखर सम्मेलन

प्रधानमन्त्री नरेन्द्र मोदीले पश्चिम एसियामा जारी अशान्तिको बाबजुद पनि भारत विश्वव्यापी मञ्चमा सम्मानित र विश्वसनीय राष्ट्र रहेको बताउनु भएको छ। हिजो नयाँ दिल्लीमा एनएक्सटी शिखर सम्मेलनलाई सम्बोधन गर्दै श्री मोदीले यस क्षेत्रमा चुनौतीपूर्ण परिस्थितिहरूको बाबजुद पनि देश स्थिर र लचिलो रहेको टिप्पणी गर्नु भयो। उहाँले पश्चिम एसियामा युद्धका कारण आपूर्ति शृङ्खलामा अवरोधहरू सम्बोधन गर्न सरकारले परिस्थितिलाई नजिकबाट निगरानी गरिरहेको उल्लेख गर्नु भयो। उहाँले ऊर्जा क्षेत्रसँग सम्बन्धित चुनौतीहरू समाधान गर्ने सरकारको प्रतिबद्धता दोहोर्‍याउनु भयो। उहाँले तेल उत्पादन बढाउन, ऊर्जा पहुँच बढाउन र यस क्षेत्रमा आत्मनिर्भरतालाई बलियो बनाउन प्रयास भइरहेको बताउनु भयो। प्रधानमन्त्रीले युद्धको बोझ नागरिकहरूमा नपरोस् भनेर सरकारले हरसम्भव प्रयास गरिरहेको आश्वासन दिनु भयो। उहाँले भन्नु भयो, सरकारको निरन्तर प्रयासहरूमा फर्त परिस्थितिलाई प्रभावकारी रूपमा समाधान गरिनेछ र हरेक निर्णय जनहितमा लिइनेछ। उहाँले पेट्रोलियम र डिजेल क्षेत्रभित्र क्षमता निर्माणमा देशले उल्लेखनीय प्रगति गरेको बताउनु भयो।

### बाइट

फिनल्याण्डका राष्ट्रपति र क्यानडाका प्रधानमन्त्रीको हालैको भारत भ्रमणलाई उल्लेख गर्नु हुँदै उहाँले विश्वका नेताहरू भारतसँगको सहकार्यलाई सुदृढ पार्न र देशको तीव्र विकास दरलाई स्वीकार गर्न इच्छुक रहेको बताउनु भयो। प्रधानमन्त्रीले भारतले विश्वव्यापी रूपरेखालाई आकार दिइरहेको र नयाँ अन्तर्राष्ट्रिय व्यवस्थाको निर्माणमा सक्रिय रूपमा योगदान गरिरहेको बताउनु भयो। उहाँले देश आगामी पुस्ताको डिजिटल पूर्वाधारतर्फ अगाडि बढिरहेको उल्लेख गर्नु भयो। यूनिसाइड पेमेंट्स इंटरफेस-यूपीआईको कार्यान्वयनलाई उद्भूत गर्नु हुँदै श्री मोदीले भारत वास्तविक-समय डिजिटल भुक्तानीको क्षेत्रमा सबैभन्दा छिटो बढ्दो राष्ट्रको रूपमा देखा परेको टिप्पणी गर्नु भयो। 'विकसित भारतको दृष्टिकोणलाई उल्लेख गर्नु हुँदै श्री मोदीले देशले विकासलाई तीव्र बनाउन आगामी पुस्ताका सुधारहरू अपनाएको बताउनु भयो। उहाँले भन्नु भयो, विभिन्न विश्वव्यापी संकटहरूको बावजुद, विश्व नेताहरू र विज्ञहरूले भारतलाई ठूलो आशावादका साथ हेर्छन्। प्रधानमन्त्रीले जोड दिनु भयो, यदि कोही भविष्यको हिस्सा बन्न चाहन्छ भने, भारतमा हुनुपर्छ। उहाँले देशले प्रगति मात्र गरिरहेको छैन तर विकासको अर्को चरणतर्फ

अगाडि बढिरहेको बताउनु भयो। श्री मोदीले उल्लेख गर्नु भयो, २०१४ मा देशमा लगभग १४ करोड एलपीजी जडानहरू थिए, जुन संख्या अहिले बढेर ३३ करोड पुगेको छ।

### **बाइट**

जनताको विश्वास र जागरूकताको महत्त्वलाई जोड दिनु हुँदै उहाँले भन्नुभयो, चुनौतीपूर्ण समयमा देशलाई अगाडि बढाउन प्रत्येक नागरिकको भूमिका हुन्छ। प्रधानमन्त्रीले भारतले आफ्नो ऊर्जा आवश्यकताहरूको लागि पूर्ण रूपमा विदेशी स्रोतहरूमा निर्भर रहनु हुँदैन भन्ने कुरालाई पनि जोड दिनुभयो र ऊर्जा क्षेत्रमा आत्मनिर्भरता हासिल गर्ने आवश्यकतालाई प्रकाश पार्नुभयो।

### **प्रधानमन्त्री – असम**

प्रधानमन्त्री नरेन्द्र मोदी आज दुई दिने भ्रमणमा असमको भ्रमणमा जानु हुनेछ। यस भ्रमणको क्रममा उहाँले राज्यमा 47 हजार आठ सय करोड रुपियाँभन्दा बढी मूल्यका धेरै विकास परियोजनाहरूको सुरुवात गर्नुहुनेछ।

### **प्रधानमन्त्री किसान सम्मान निधि**

प्रधानमन्त्री नरेन्द्र मोदीले आज असमको गुवाहाटीबाट प्रधानमन्त्री किसान सम्मान निधिको २२ औं किस्ता जारी गर्नुहुनेछ। केन्द्रीय कृषि तथा किसान कल्याण मन्त्री शिवराज सिंह चौहानले प्रधानमन्त्रीले प्रत्यक्ष लाभ हस्तान्तरण मार्फत लगभग नौ करोड 32 लाख किसानहरूको बैंक खातामा 18 हजार छ सय 40 करोड रुपियाँ जारी गर्नुहुनेछ भनी बताउनु भएको छ। उहाँले भन्नु भयो, अहिलेसम्म यस योजना अन्तर्गत ४.०९ लाख करोड रुपैयाँभन्दा बढी रकम स्थानान्तरण भइसकेको छ। श्री चौहानले यो किस्ता जारी भएसँगै जम्मा वितरण गरिएको रकम ४.२७ लाख करोड रुपैयाँभन्दा बढी हुने उल्लेख गर्नु भयो।

### **संसद आज**

आज संसदमा २०२५-२६ को लागि अनुदानको लागि पूरक मागहरूको दोस्रो चरणमा थप चर्चा हुनेछ, त्यसपछि त्यसमा मतदान हुनेछ। वित्तमन्त्री निर्मला सीतारमणले चर्चाको जवाफ दिनु हुनेछ। राज्यसभामा, ग्रामीण विकास मन्त्रालयको कार्यप्रणालीमाथि चर्चा आज पनि जारी रहनेछ। हिजो लोकसभामा, पेट्रोलियम तथा प्राकृतिक ग्यास मन्त्री हरदीप सिंह पुरीले पश्चिम एसियामा चलिरहेको युद्धबाट उत्पन्न विश्वव्यापी ऊर्जा आपूर्तिमा अवरोधहरूलाई सम्बोधन गर्न सरकारको उपायहरूको बारेमा बयान दिनु भयो। उहाँले कच्चा तेल आपूर्तिको बारेमा भारतको अडान बलियो रहेकोमा जोड दिनु भयो। उहाँले भन्नु भयो, खाना पकाउने ग्यासको घरेलु आपूर्ति पूर्ण रूपमा सुरक्षित छ र बुकिङपछि डेलिभरीको लागि तोकिएको समयसीमामा कुनै परिवर्तन भएको छैन, जुन साढे दुई दिनमा रहन्छ। उहाँले भन्नु भयो, ३५ करोड घरपरिवारलाई - विशेष गरी गरिब र विपन्न वर्गलाई - खाना पकाउने ग्यासको निर्बाध आपूर्ति सुनिश्चित गर्नु सरकारको प्राथमिकता हो। लोकसभामा, विपक्षी दलका नेता राहुल गान्धीले खाना पकाउने ग्यासको बारेमा जनतामा चिन्ता रहेको र रेस्टुरेन्टहरूले आफ्नो सञ्चालनमा कठिनाइहरूको सामना गरिरहेको टिप्पणी गर्नु भयो। उहाँले सडक विक्रेताहरू पनि यस अवस्थाबाट प्रभावित भएको उल्लेख गर्नु भयो। उहाँले जोड दिनु भयो, कुनै पनि देशको जग यसको ऊर्जा सुरक्षामा निर्भर गर्दछ।

### **पश्चिम एसिया युद्ध**

पछिल्लो समय पश्चिम एसियाका धेरै भागहरूमा ताजा आक्रमण र हवाई आक्रमण तीव्र भएको छ। इजरायली सेनाले रिपोर्ट गरेको छ, विमानले तेहरानमा बासिज अर्धसैनिक बलद्वारा सञ्चालित चेकपोइन्टहरूलाई लक्षित गर्दै आक्रमण गरेको छ। इजरायली रक्षा बलका अनुसार, यी आक्रमणहरू राजधानीभित्र आवागमन नियन्त्रण गर्न इरानी सुरक्षा बलहरूले प्रयोग गर्ने सडक अवरोधहरूमा केन्द्रित थिए। इरानी अधिकारीहरूले यी आक्रमणहरूबाट भएको क्षतिको हदको बारेमा अझै विस्तृत पुष्टिकरण प्रदान गरेका छैनन्। मुख्य वैश्विक नौवहन मार्ग होर्मुज जलडमरूमध्य वरिपरि तनाव उच्च छ। इरानको विदेश मन्त्रालयका प्रवक्ता इस्माइल बागहाईले भन्नु भयो, जलडमरूमले दबाब बिन्दुको रूपमा काम गरिरहेको छ।

### **प्रधानमन्त्री-इरानका राष्ट्रपति**

प्रधानमन्त्री नरेन्द्र मोदीले इरानी राष्ट्रपति मसूद पेजेशिकयानसँग कुराकानी गर्नुभयो र पश्चिम एसियाको गम्भीर अवस्थाबारे छलफल गर्नुभयो। सामाजिक सञ्जालको एक पोस्टमा, श्री मोदीले तनाव बढ्दै गएको र यसले गर्दा नागरिक हताहत र नागरिक पूर्वाधारमा भएको क्षतिप्रति गहिरो चिन्ता व्यक्त गर्नुभयो।

### दिल्ली सरकार – एलपीजी

दिल्ली सरकारले राष्ट्रिय राजधानीमा खाना पकाउने ग्यास, पेट्रोल, डिजेल र पीएनजीको आपूर्ति पूर्ण रूपमा सामान्य रहेको र इन्धनको कुनै अभाव नभएको आश्वासन दिएको छ। सरकारले जनतालाई आतंकित भएर खरिद वा जम्मा नगर्न र हल्लालाई बेवास्ता गर्न आग्रह गरेको छ। सरकारले खाना पकाउने ग्यास बुकिङको लागि आवश्यक न्यूनतम अन्तराल २१ दिनबाट बढाएर २५ दिन गरिएको बताएको छ। उपभोक्ताहरूले वेब पोर्टल, एसएमएस, मिस्ड कल र व्हाट्सएप लगायत विभिन्न माध्यमहरूमार्फत बुकिङ गर्न सक्ने कुरा पनि उल्लेख गरेको छ। सरकारले कालोबजारी र जम्मा रोक्न प्रवर्तन टोलीहरूले कडा निगरानी गरिरहेको पनि जानकारी दिएको छ।